

ŻEWĠ TISLIMIET

Kull min jidhol fit-Tempju Senglean iddedikat lil Marija Bambina, dlonk jissahhar bil-hafna opri ta' arti li fih: arkitettura, pittura, skultura u dekorazzjonijiet ohra. F'dawn l-ahhar 30/35 sena, il-knisja issebbhet qatiegh bil-hidma, fost l-ohrajn, ta' zewg persuni, li ghad li mhumiex wild din il-belt, bis-sengha taghhom, ghanew din il-knisja bil-hidma artistika taghhom. Dawn huma id-disinjatur u skultur Salvu Bugeja, u l-induratur Emmanuel Darmanin. B'soghba nghidu illi dawn iz-zewg artisti m'ghadhomx aktar maghna, ghaliex il-Mulej sejhilhom ghall-hajja ahjar fl-eternita.

L-iskultur Salvu Bugeja

Salvu Bugeja tweled fiz-Zurrieq fl-1920, u ghad illi qatt ma ghamel studji formali tad-disinn u l-iskultura, id-doni li Alla zejnu bihom, gharaf ihaddimhom sew. Ghal hafna snin huwa sebbah diversi festi madwar Malta kollha b'disinji u skulturi fl-injam, l-aktar ghat-tizjin tat-toroq. Salvu kien ilu jahdem ghall-Isla – primarjament xoghhol ghall-knisja – sa mis-sena 1974, meta ddisinja u mmudella l-ornamenti tal-bronz madwar is-16-il bust tal-appostli u evangelisti fil-kontropilastri tal-korsija. Minn dak il-bidu, huwa hadem

sensiela ta' opri ghal din il-knisja. Fl-1975 huwa ghamel id-disinn ghall-bradelli tal-vari tal-Gimgha l-Kbira, u sal-1992 hadem l-iskultura kollha tal-istess bradelli. Fis-sena 1980, Salvu iddisinja u hadem il-mudelli ghall-pedestall tal-fidda li hemm fin-nicca tal-Bambina. Fis-snin 1984 u 1985, iddisinja u hadem is-sopraporta ta' fuq il-bieb maggur, u t-tron ghall-istatwa tat-Trinita Qaddisa. Wara, huwa hadem l-ambone, 4 bankuni ghal-lanterni u pedestallata ghall-vara tal-Monument, kif ukoll ammont ta' xoghhol zghir iehor kemm ghall-jiem tal-festa, kif ukoll ghall-Gimgha l-Kbira.

Barra dan, minn idejh hargu bosta disinji sbieh ghal xoghhol ta' rakkmu tad-deheb fuq il-bellus. Tieghu huma d-disinji tas-sopratvalji ghall-artali tal-Bambina, San Guzepp, Madonna tar-Ruzarju, Sant' Anna u tal-Kurcifiss. Salvu iddisinja wkoll il-pavaljun tan-nicca tal-Bambina, il-patalotti tat-Tribuna u dawk ghal mal-purtiera tal-bieb maggur, u xi xoghhol iehor.

Ghal dak li ghandu x'jaqsam mal-festi esterni, Salvu tana d-disinn u hadem il-mudelli tal-iskultura tal-par trofej ta' magenb iz-zuntier, u tas-sett ta' sitt gastri bid-dawl, tnejn fi Pjazza Papa Benedittu XV u erbgħa ghal madwar l-istatwa ta' Malta Rebbieha.




Salvu Bugeja waqt li kien qed jahdem fuq il-parti centrali tas-sopraporta tal-bieb maggur.

Ix-xoghhol u l-impenn tieghu fil-Bazilika taghna, li hu dejjem hadem b'entużjazmu u b'volonta qawwija, ressquh qrib hafna ta' beltna. Ta' kull sena fi zmien il-Gimgha l-Kbira, u ghal darba jew darbejn fil-jiem tal-festa tal-Bambina, huwa kien jigi fil-knisja biex jistudja u jammira l-opri artistici

ta' din il-Bażilika. Tista tgħid illi Salvu kien sar wieħed minnha! Huwa stess kemm-il darba stqarr li kien iħoss li l-knisja tal-Isla saret biċċa integrali minn ħajtu.

Id-dghufija naturali tal-età venerabbli li kellu, u marda qasira, wasslitu għal tmiem ħajtu nhar it-28 ta' Awwissu 2010 fl-età ta' 90 sena.

L-induratur Emmanuel Darmanin



Emmanuel Darmanin

Manuel Darmanin twieled f'Ħaż-Żabbar fl-1935, u sa minn età tenera ħass ġibda qawwija għax-xogħol tal-arti. Il-fatt illi fil-familja kienet tigri vina ta' xeħta artistika, żgur li għenitu ħafna. Ta' età żgħira, tħarreg fil-proċess tal-induratura fil-bottega tal-

familja. Wara li qraba oħra tiegħu kienu għamlu xi xogħol ta' induratura għall-knisja tagħna fis-snin ta' wara l-ftuh mill-ġdid tal-Bażilika wara l-gwerra, Leli, kif kulħadd kien jafu, ġie nkarigat bl-ewwel xogħol fl-1976. Minn dakinhar li beda, ma ġietx festa waħda li fiha ma kinetx tiżżanżan xi opra ġdida li tkun ħarġet minn taħt idejha. Għal dawn l-aħħar snin huwa kellu l-għajjnuna ta' ibnu Pierre, illi dan l-aħħar, ha fuqu il-piż tat-tmexxija ta' dan ix-xogħol.

Ix-xogħol li Manuel hadem fl-Isla tant huwa vast, illi biex telenkah trid ħafna spazju ta' dan il-ktejjeb. Ix-xogħol tiegħu kien kemm fuq l-injam kif ukoll fuq il-ġebbla. B'ċertezza jista' jingħad illi x-xogħol tal-induratura fuq il-ġebbla fil-knisja, li sar bejn l-1980 u l-1991, huwa kollu opra ta' idejha. Dawn jinkludu ħafna gwarniċar, kapitelli, eċċ., kif ukoll il-

prospettivi principali tal-kor, kappelluni u artali, il-gallerija tal-orgni u l-koppla.

Induratura fuq l-injam hemm ħafna u ħafna xogħol. Jispikkaw fuq kollox id-dekorazzjoni u l-induratura tal-istatwa tat-Trinità Qaddisa u l-pedestall tagħha, is-sopraporta fuq il-bieb maġġur, il-gandlier tal-Blandun, it-Tintinnablu u l-urna tal-vara tal-Monument tal-Ġimgħa l-Kbira. Manuel indura xejn inqas minn 40 arkatura għall-pavaljuni, 40 fjokk għal diversi linef u lampieri, 10 ventartali, 11-il sett ta' appostli, 11-il sett ta' gandlieri u 14-il gwarniċ għall-inkwatri tal-pittura. Ma' dawn iridu jżiedu settijiet tal-Karti tal-Glorji, pedestalli żgħar, legġi għall-missalli, u oġġetti oħra.

Filwaqt illi x-xogħol fuq il-ġebbla jista' jitgawda s-sena kollha, dak fuq l-injam huwa kemm għall-festa titolari ta' Marija Bambina, kif ukoll għall-festi tal-Milied, l-Għid il-Kbir u *Pentecoste/Corpus*, meta l-artali tal-knisja ikunu armati b'ħafna tiżjin indurat minn Manuel.

Hija ħaġa ċerta, illi ftit huma dawk li bħalu ħadmu għall-jiem u ġimgħat shaħ fuq id-dekorazzjoni tal-knisja tagħna bħalma ħadem Manuel. Dak iż-żmien twil li fih hu ħadem fil-knisja b'integrità, effiċjenza u entużjażmu, ressquh ħafna lejn kull min sar jafu u ġie f'kuntatt personali miegħu. Dan zied ukoll l-istima ta' ħafna, kemm lejha kif ukoll lejn ix-xogħol artistiku tiegħu.

Wara marda qerrieda li hu aċċetta b'rassenjazzjoni, Manuel halla din id-dinja nhar is-17 ta' Diċembru 2010, fl-età ta' 70 sena.

Għall-ħidma tagħhom fil-Bażilika tagħna, għax-xogħol artistiku li huma hallewlna, u għall-mod kif dejjem għamlu hilitom biex jagħtuna il-massimu li kienu jistgħu jagħtu, żgur illi lil Salvu u lil Manuel jisthoqqilhom li nibqgħu niftakru fihom, speċjalment fit-talb tagħna.

Mario Caruana